

**Fai 'e Mikaela Wilkins**  
(Makatu'unga 'i ha talanoa mo'oni)

*Na'e hoko 'a e talanoa ko 'eni 'i he 'Tunaiteti Siteiti 'o 'Ameliká.*

Na'e hiva 'e Kemaloni mo e fānau Palaimeli kehé 'a e, "Fānau au 'a e 'Otuá." Na'e 'ikai lelei e fanongo 'a Kemaloni, ka na 'á ne manako ke hiva. Pea 'e vavé ni pē ha 'anau hiva 'i he polokalama 'a e Palaimeli. Na 'e toe pē ha māhina 'e taha.

'I he 'osi 'a e taimi hiva, na'e fai 'e Sisitā Sōnasi ha fanongonongo. "Oku vavé ni pē ha hiki 'a e tokotaha tā piano 'a e Palaimeli. Te mau matu'aki fiefia ka tā 'e hamou ní'ihī e pianó 'i he 'etau polokalama Palaimeli. 'E fie tā nai 'e hamou ní'ihī ha fo 'i hiva 'e taha pe ua?"

Na'e hiki 'e Kemaloni hono nimá. Na 'á ne fie tokoni ki he polokalamá.



# KEMALONI ko e Tangata Tā Pianó



*Na'e 'ikai poto 'a Kemaloni he tā pianó, ka na'á ne fie tokoni.*

Na'e hiki 'e Sisitā Sōnasi e hinga 'o e fānau ne nau fie tokoni. "Ema. Peni. Pea mo Kemaloni! Na'e 'ikai ke u 'ilo 'oku ke poto he tā pianó." Na 'á ne malimali.

Na'e te 'eki kalasi piano tu'o taha 'a Kemaloni kimu'a, ka na 'á ne manako ke fa 'u ha ngaahi hiva 'i he piano he 'api 'o 'ene kui fefiné.

Na 'á ne pehē ange, "Oku te 'eki ai ke u fu'u poto. Ka 'oku ou tui te u lava 'o fai ia kapau te u akoako!"

Na'e pehē 'e Sisitā Sōnasi, "Fakamālō atu 'i ho'o fie tokoni." Na 'á ne 'oange ki he fānau takitaha ha fo 'i hiva 'e ua ke nau tā.

Na'e ongo 'i 'e Kemaloni hangē 'oku fie lele ia he loto holó. Kuó ne fie



ako ma 'u pē ke tā piano, ka ko 'eni 'e hoko mo 'oni ia!

"Okú ke fofonga fiefia! Na'e hoko ha me 'a 'i he Palaimeli?" Ko e fehu 'i ange ia 'ene fa 'eé 'i he 'ena heka ki he kaá 'i he tuku 'a e lotú.

Na'e malimali 'a Kemaloni. "Te u tā e pianó he polokalama 'a e Palaimeli!"

Na'e pehē ange 'e he Fine'eikí, "Oku ou sai 'ia 'i ho'o fie tokoni. Ka 'oku 'ikai ke ke poto fe 'unga he tā pianó ke fakahoko ia."

Na'e tangutu hangatonu hake 'a Kemaloni. "Te u lava pē 'o ako. Te u akoako fakamātoato 'aupito! Te u lava 'o faka 'aonga 'i e piano 'a Kulenimaá."

Na'e pehē ange 'ene fa 'eé. "Ta 'oku totonu ke ta kamata leva!"

Na'e tokoni e Fine'eikí kia Kemaloni ke kumi ha faiako piano. Na'e faka 'ali'ali ange 'e he faiakó ha ngaahi founga faingofua ke tā ai 'a e "Fie Siofia ha Temipalé" mo e "Ko e Siasi 'o Sisū Kalaisí."

Na'e akoako 'a Kemaloni 'i he 'api 'o Kulenimaá 'i he lahi taha na 'á ne lavá. Na 'á ne akoako tā tu'o lahi e laine takitaha 'o e ngaahi hiva. Na'e lahi 'ene ngaahi fehalāki, ka na 'á ne kei feinga pē mo kei tā pē. Faifai peá ne lava 'o tā e ongo fo 'i hiva fakatou'osi.

Ne taimi nounou pē kuo hokosia e taimi ke fai ai e polokalamá. Na'e fehu 'i ange 'ene fa 'eé. "Okú ke ongo 'i fēfē?"

Na'e puke mai 'e Kemaloni 'ene tohi tā-pianó ki hono fatafatá. "Manavasi'i Pea mo fiefia foki."

'I he hokosia e taimi 'o Kemaloni ke taá, na'e ki 'i tetetete hono nimá. Na 'á ne lotu 'i he 'ene fakakaukáu, Tamai Hēvani, kātaki mu'a 'o tokoni'i au. Na 'á ne mānava lelei. Peá ne tā leva 'i he lelei taha na 'á ne lavá. Na'e hiva moe toenga 'o e fānau.

'I he 'osi 'a e fo 'i hiva, na 'á ne malimali. Na'e fakalata ia! Na 'á ne 'ilo 'i na'e tokoni 'i ia 'e he Lau-mālie Mā 'oni'oni.

Koe 'uhí kuó ne 'osi tā 'eni ha fo 'i hiva 'e taha, na'e ongo 'i 'e Kemaloni ha loto-falala lahi ange. Na 'á ne kamata tā 'a e fo 'i hiva hono uá. Na'e nga 'unu hono louhi 'i nimá 'i he ngaahi kií 'o hangē pē ko ia na 'á ne akoako.

Ko e fo 'i hiva manako 'eni 'a Kemaloni. Na 'á ne fakakaukau ki he ngaahi leá lolotonga 'ene taá. "Tui ki he Fakamo 'u'i, mo viki Hono Huafá." Na'e ngāue mālohi 'a Kemaloni ke ako e ngaahi



Ko e hā ha taukei te ke loto ke ako?

hiva ki he polokalamá.

Na'e fakakaukau 'a Kemaloni, Mahalo ko e tā pianó ko ha founga ia 'e taha hono vahevahe 'eku fakamo'oni.

Hili e polokalamá, na'e fā 'ofua e Fine'eikí kia Kemaloni.

Na'á ne 'eke ange, "Na'e fēfē?"

Na'e talaange 'e Kemaloni. "Na 'á ku manavasi'i 'i he kamata 'angá, ka na'e fakalata!" Na 'á ne loto ke hokohoko atu pē 'ene akoako mo ako ha ngaahi hiva lahi ange. ●

NGAHI TI FAKATĀ 'A ADAM KO FORD